

Hörmətli cənab Novruzov,

3 sentyabr 2026-cı il tarixli, 10-1/2-554/2026 nömrəli məktubunuza və "Rəqəmsal dövrdə auditin transformasiyası: dövlət və müstəqil audit təcrübəsində çağırışlar və imkanlar" mövzusunda keçiriləcək tədbirdə "Grant Thornton Azerbaijan" şirkətinin iştirakına dair dəvətinizə görə təşəkkür edirik.

Dəvəti məmnuniyyətlə qəbul etdiyimizi bildirməkdən və audit peşəsinin gələcəyinə yönəlmiş bu aktual və mühüm təşəbbüsün Azərbaycan Respublikası Auditorlar Palatası və Hesablama Palatası tərəfindən təşkil olunmasını yüksək qiymətləndirdiyimizi qeyd etməkdən məmnunluq duyuruq.

Palatanın nümayəndələri ilə ofisimizin əməkdaşları arasında bu yaxınlarda baş tutmuş telefon danışığına istinadən bildirmək istərdik ki, cənab Farouk Mohamed təəssüf ki, təklif olunan tarixlərdə Azərbaycan hüduqlarından kənarda olacaq və buna görə də tədbirdə şəxsən iştirak edə bilməyəcək.

Onu əvəzləyərək, "Grant Thornton Azerbaijan" şirkətinin direktoru cənab Talha Gul Khan tədbirdə iştirak etməkdən və şirkəti təmsil etməkdən məmnun olar.

Bununla yanaşı, aşağıdakı mövzu üzrə təqdimat etməyi təklif edirik:

"Süni intellekt dövründə auditin keyfiyyəti: imkanlar, risklər və auditorun məsuliyyəti"

Təqdimatda süni intellektin və yeni yaranan texnologiyaların auditin keyfiyyətinə təsiri, o cümlədən auditin səmərəliliyinin artırılması, risklərin qiymətləndirilməsi və saxtakarlığın aşkarlanması baxımından yaratdığı imkanlar, eləcə də etibarlılıq, peşəkar mühakimə, peşəkar skeptisizm, etika və auditorun məsuliyyəti ilə bağlı yaranan risklər nəzərdən keçiriləcəkdir. Həmçinin auditorların audit standartlarına uyğunluğu təmin etməklə və audit peşəsinə ictimai etimad qorumaqla süni intellektdən məsuliyyətli şəkildə necə istifadə edə biləcəyi məsələsinə toxunulacaqdır.

Dəvətinizə görə səmimi təşəkkürümüzü bildirir və müzakirələrə töhfə verməyi, eləcə də texnologiyanın audit təcrübəsində dəyişən rolu ilə bağlı mövqeyimizi bölüşməyi səbirsizliklə gözləyirik.

Hörmətlə,

Fatima Aliyeva

Qəbul | Əməliyyatlar |